

GRAMS: KERELECOM E-mail: <a href="mailto:electionker@gmail.com">electionker@gmail.com</a> Website: <a href="http://www.sec.kerala.gov.in">www.sec.kerala.gov.in</a>	<h1>പത്രക്കുറിപ്പ്</h1>	TELEPHONE: 0471-2338288,2321233 FAX: 0471-2338288 0471-2334130
<b>കേരള സംസ്ഥാന തിരഞ്ഞെടുപ്പ് കമ്മീഷൻ</b>		<b>10<sup>th</sup> September 2015</b>

**പോളിംഗ് സ്റ്റേഷൻ നിശ്ചയിക്കുന്നതിന് വിശദാംശങ്ങൾ അറിയിക്കാൻ നിർദ്ദേശം**

വരുന്ന തദ്ദേശസ്വയംഭരണ പൊതു തിരഞ്ഞെടുപ്പിൽ പുതുതായി രൂപീകരിക്കപ്പെട്ടതോ പുനഃസംഘടിപ്പിക്കപ്പെട്ടതോ ആയ തദ്ദേശ സ്വയംഭരണ സ്ഥാപനങ്ങളിലെ പോളിംഗ് സ്റ്റേഷനുകൾ നിശ്ചയിക്കുന്നതിന് വിശദാംശങ്ങൾ അറിയിക്കാൻ സംസ്ഥാന തിരഞ്ഞെടുപ്പ് കമ്മീഷൻ ജില്ലാ തിരഞ്ഞെടുപ്പ് ഉദ്യോഗസ്ഥർ കൂടിയായ എല്ലാ ജില്ലാ കളക്ടർമാർക്കും നിർദ്ദേശം നൽകി. മൂന്നു ദിവസത്തിനകം വിവരങ്ങൾ ലഭ്യമാക്കാനാണ് നിർദ്ദേശം.

ഓരോ വാർഡിനും കുറഞ്ഞത് ഒരു പോളിംഗ് സ്റ്റേഷനെങ്കിലും നിശ്ചയിക്കണം. ഗ്രാമപഞ്ചായത്തുകളിൽ പരമാവധി 1100 - ഉം മുനിസിപ്പാലിറ്റി/കോർപ്പറേഷനുകളിൽ 1500 - ഉം വോട്ടർമാർക്ക് ഒരു പോളിംഗ് സ്റ്റേഷൻ എന്ന ക്രമത്തിൽ വേണം ക്രമീകരിക്കേണ്ടത്. വോട്ടർമാരുടെ സൗകര്യം പരിഗണിച്ച് വേണം പോളിംഗ് സ്റ്റേഷൻ നിശ്ചയിക്കേണ്ടത്. സർക്കാർ/തദ്ദേശ സ്വയം ഭരണ സ്ഥാപനം/പൊതുമേഖല സ്ഥാപനങ്ങൾ എന്നിവയുടെ കെട്ടിടങ്ങൾ ലഭ്യമാണെങ്കിൽ അവയ്ക്ക് മുൻഗണന നൽകണം. സ്ഥല സൗകര്യം, വൈദ്യുതി, കുടിവെള്ളം, ശൗചാലയം, യാത്രാ സൗകര്യം എന്നിവ ഉറപ്പാക്കണമെന്ന് നിർദ്ദേശിച്ചിട്ടുണ്ട്. കെട്ടിട നമ്പറുകളുടെ അടിസ്ഥാനത്തിൽ പോളിംഗ് പ്രദേശം കൂടി ജില്ലാ കളക്ടർമാർ നിശ്ചയിക്കേണ്ടതാണ്.

പുതുതായി രൂപീകരിക്കപ്പെട്ട 28- മുനിസിപ്പാലിറ്റികളിലും കണ്ണൂർ മുനിസിപ്പൽ കോർപ്പറേഷനിലും പുനഃസംഘടിപ്പിക്കപ്പെട്ട മറ്റ് തദ്ദേശസ്വയംഭരണ സ്ഥാപനങ്ങളിലും വാർഡു വിഭജനം പൂർത്തിയാക്കി സംസ്ഥാന ഡീലിമിറ്റേഷൻ കമ്മീഷൻ വിജ്ഞാപനം പുറപ്പെടുവിച്ചിട്ടുള്ള സാഹചര്യത്തിലാണ് സംസ്ഥാന തിരഞ്ഞെടുപ്പ് കമ്മീഷൻ ഇപ്പോൾ നിർദ്ദേശം നൽകിയിട്ടുള്ളത്. പുതിയതോ പുനഃസംഘടിപ്പിക്കപ്പെട്ടതോ ആയ തദ്ദേശസ്വയംഭരണ സ്ഥാപനങ്ങളിൽ പുതിയ വാർഡു വിഭജന പ്രകാരം പോളിംഗ് സ്റ്റേഷനുകൾ നിശ്ചയിക്കുന്നതിന് ബന്ധപ്പെട്ട തദ്ദേശസ്വയംഭരണ സ്ഥാപനങ്ങളുടെ സെക്രട്ടറിമാർ മുഖേനയാണ് വിവരങ്ങൾ ശേഖരിക്കുക.

കൊട്ടാരക്കര, പന്തളം, ഹരിപ്പാട്, ഏറ്റുമാനൂർ, ഈരാറ്റുപേട്ട, കട്ടപ്പന, പിറവം, കുത്താട്ടുകുളം, വടക്കാഞ്ചേരി, പട്ടാമ്പി, ചെർപ്പുളശ്ശേരി, മണ്ണാർക്കാട്, താനൂർ, പരപ്പനങ്ങാടി, വളാഞ്ചേരി, തിരുരങ്ങാടി, പയ്യോളി, രാമനാട്ടുകര, കൊടുവള്ളിമുക്കം, കൊണ്ടോട്ടി, ഫറോക്ക്, മാനന്തവാടി, സുൽത്താൻ ബത്തേരി, ഇരിട്ടി, പാനൂർ, ശ്രീകണ്ഠാപുരം, ആന്തൂർ എന്നിവയാണ് പുതുതായി രൂപീകരിച്ചിട്ടുള്ള മുനിസിപ്പാലിറ്റികൾ. കൊല്ലം മുനിസിപ്പൽ കോർപ്പറേഷൻ, തളിപ്പറമ്പ്, നീലേശ്വരം മുനിസിപ്പാലിറ്റികൾ, പടന്ന, പള്ളിപ്പാട്, കാർത്തികപ്പള്ളി, ചിങ്ങോലി, തൃക്കടീരി, തെക്കര ഗ്രാമപഞ്ചായത്തുകൾ എന്നിവയാണ് പുനർരൂപീകരിച്ചിട്ടുള്ള തദ്ദേശസ്വയംഭരണ സ്ഥാപനങ്ങൾ. കണ്ണൂരാണ് പുതുതായി രൂപീകരിച്ചിട്ടുള്ള ഏക മുനിസിപ്പൽ കോർപ്പറേഷൻ.

(എസ്.ഇ.സി. 38/2015)